

Vilt tú vera við til at menna **størstu búskaparskipanina** í Føroyum?

Gjaldstovan leitar eftir KT mennara til Búskaparskipan landsins

Starvið

Høvuðsuppgávan er at menna og umsita størstu búskaparskipanina í landinum, ið er avgerandi partur av føroysku búskaparstýringini. Tí verður stórir dentur lagdur á støðugt at menna loysnir til føroysku fyrisitingina. Deildin í Klaksvík stendur fyri menningaruppgávuunum í Búskaparskipan landsins.

Búskaparskipanin fatar um allan almenna roknskapin og av nýggjum skipanum, ið vit nýliga hava ment, kunnu nevntast:

- ferðaavrokningarskipan til at umsita uppgerð av uttanlandsferðing
- skipan til Løgtingið at stuðla undir arbeiðinum við fíggarlóg
- konsernuppbygd debitorskipan

Starvsinnihald

Høvuðsuppgávan er at umsita og menna Búskaparskipan landsins.

KT trygd er ein av grundarsteinunum í øllum virkseminum á Gjaldstovuni, og hevur Búskaparskipan landsins ábyrgdina av, at tænastrnar verða ríknar trygt og effektivt. Arbeiðsuppgávarnar eru eisini:

- at hava eftirlit við markamótum til nógvar og ymiskar loysnir
- at hava eftirlit við at allar flytingar eru gjørdar frá skipanum, ið hoyra undir Búskaparskipan landsins, soleiðis at roknskapurin altíð er dagfórður

- at skipa fyri at uppstiga skipanir, undir hesum at samskipa royndarkoyringar o.tíl.
- at standa fyri at menna verandi arbeiðsgongdir í Búskaparskipan landsins
- at samskifta við KT veitarar

Tøknin í nógvum av tænastrunum í Búskaparskipan landsins er bygd á Oracle. Umframt Oracle brúka vit:

- Oracle APEX, sum er ein rammuskipan til at menna vevskipanir
- samskiftisloysnir við aðrar KT loysnir, sum verða mentar sum vevtænastr í Heldini, sum er partur av Talgildu Føroyum
- Lasernet, sum m.a. verður nýtt til at menna útskriftir
- PL/SQL, sum er innbygda málið í Oracle dátugrunnum
- SQL

Aðrar skipanir verða mentar í løtuni, og hevur tú hug at gerast partur hesum, vilja vit gjarna hava eina umsókn frá tær.

Førleikar og útbúgving

Vit ímynda okkum, at tú hevur í minsta lagi útbúgving, sum samsvarar við telduatstøðing ella bachelor í KT.

Tað er týðandi, at tú ert fryntlig/ur og fyrikomandi, tí nógv samskifti er við starvsfelagar, brúkarar og KT veitarar. Búskaparskipan landsins stuðlar undir almenna roknskapin, og tí er tað ein fyrimunur, hevur tú góða fatan av roknskapi.

Setanar- og lønarviðurskipti

Starvið er fulltíðarstarv og verður sett sambært sáttmála millum Fíggjarmálaráðið og viðkomandi yrkisfelag. Starvið verður lønt eftir, hvørjar royndir og viðkomandi útbúgving, tú hevir.

Tú fert at starvast í einum nýhugsandi og framfýsnum KT umhvørvi saman við dugnaligum og ágrýtnum starvsfeløgum. Vit stremba eftir, at karmarnir eru góðir at gera arbeiðið til fulnar.

Starvsstaður

Starvsstaðurin er á skrivstovuni í Klaksvík og

kann seinni verða broyttur til Albert Hall á Argjum.

Umsókn

Umsókn við prógvum og møguligum viðmælum skal verða send til starv@gjaldstovan.fo

Umsóknin skal hava frámerkið “KT mennari til Búskaparskipan Landsins”.

Meiri kunning um starvið fæst við at venda sær til Dáva Johannesen, deildarleiðara, á 35 24 85 ella 21 24 41 og davur@gjaldstovan.fo

Umsóknarfreistin er hósdagin 4. juni 2020.

Gjaldstovan hevir, síðan hon varð stovnað í 1939, verið kjarnin í allari almennari búskaparstýring í Føroyum. Í dag stuðlar KT undir alt arbeiðið á stovninum. Stovnar landsins eru knýttir í miðsavnaða kervið hjá Gjaldstovuni, sum umsitur roknskap, løn og KT fyri landið. Verkætlanin Talgildu Føroyar er eisini staðsett á Gjaldstovuni.

Gjaldstovan húsast í Albert Hall á Argjum. Vit eru gott 60 starvsfólk á Gjaldstovuni, og 5 teirra eru á deildini í Klaksvík, ið stendur fyri menningaruppgávunum í Búskaparskipan landsins. Vit leggja dent á, at starvsfólk trívast og mennast og skipa javnan fyri fakligum og sosialum starvsfólkátøkum.

